

पांढराखडक वर्तुळातील त्या वाघाची शिकार

चार ही पंजे नेले कापून वनविभाग व पोलीसांच्या चमूकडून तपास सुरु

महाराष्ट्र प्रतिनिधी
अमरावती/अंजनगाव सुर्जी, (दि.27) - मेळघाट प्रादेशिक वनविभाग, परतवाडा अंतर्गत अंजनगाव वन परिक्षेत्रातील पांढरा खडक वर्तुळातील त्या टी 88 वाघाची शिकार झाल्याचे प्रथमदर्शनी निष्पन्न झाले आहे. त्या मृत वाघाचे चारही पंजे कापलेले असून घटनास्थळापासून काही अंतरावर एक पंजा व दोन नखे प्राप्त झाले आहे.



वाघावर विषप्रयोग ?

या वाघावर विषप्रयोग झाला असावा असा प्राथमिक अंदाज व्यक्त केल्या जात आहे. मृत वाघाचे नमुने हज्जत चे मार्गदर्शक सूचना (स्वच्छ) नुसार न्यायवैद्यक प्रयोगशाळेत पाठविणेकरिता घेण्यात आले. प्रकरणे शिवविच्छेदन अहवाल प्राप्त झाल्यानंतर मृत्यूचे नेमके कारण स्पष्ट होईल.

माहिती देण्यात वनाधिकारीकडून दिशाभूल

वाघाच्या मृत्यूबाबत माहिती देण्यास वनविभागाकडून दिशाभूल केली जात असल्याचे दिसून येत आहे. कारण एक वन अधिकारी सांगत आहे की, मृत वाघ आहे की बिबट आहे हे स्पष्ट व्हायचे आहे. वन विभागाचे अधिकारी व सायबर सेलचे अधिकारी पाहणी करून नंतर स्पष्ट होईल. तर एका अधिकार्याने बोलताना सांगितले की, शिकार झाली, चारही पंजे व दात मिश्या गायब आहे.

शिवविच्छेदन पथक गठीत करून पथकामधील हज्जत नियुक्त मानद वन्यजीव रक्षक सावन देशमुख, अल्केश ठाकरे, डॉ. चंद्रशेखर धंदर. पशुवैद्यकीय अधिकारी, मेळघाट व्याघ्र प्रकल्प, पशुधन विकास अधिकारी डॉ. एस.आर.टाले, यांचे चमूसह त्याचप्रमाणे उपवनसंरक्षक,

चौकशी समिती गठीत

प्रकरणाची सखोल चौकशी करणे करिता व प्रकरणामध्ये आरोपी असण्याची शक्यता असल्याने तसेच घटनेमागील नेमके कारण व आरोपीचा शोध घेण्याकरिता चौकशी समिती गठीत करण्यात आलेली असून घटनास्थळाचे 01 कि.मी. परीघामध्ये बारकाईने पाहणी करण्यात येत आहे. घटनास्थळी मृत वन्यप्राणी वाघाचे तीन पंजे नसल्याचे आढळून आले व नखे नसलेला एक पंजा व दोन नखे आढळून आले. मेळघाट व्याघ्र प्रकल्प अंतर्गत क्राईम सेल यांनी त्यांचे डाटाबेसनुसार सदरील वन्यप्राणी वाघ हा जू 88 असल्याचे कळविले आहे. प्रकरणे मेळघाट व्याघ्र प्रकल्प अंतर्गत क्राईम सेल व पोलीस विभाग यांचेसोबत समन्वय साधून पुढील तपास करण्यात येत आहे.

अग्रिम सैनी (भा.व.से.)
उपवनसंरक्षक, मेळघाट प्रादेशिक वनविभाग, परतवाडा

पाईझनिंगचा संशय व चारही पंजे काढले असा अहवाल प्राप्त झाला आहे. वाघाच्या मृत्यूविषयी गुन्हा दाखल झाला असून, कमीटी स्थापना करण्यात आली आहे. चौकशीनंतर सर्व चित्र स्पष्ट होईल.

किरण पाटील,
विभागीय वनअधिकारी, (प्रादेशिक)

प्राथमिक दृष्या वाघाची शिकार केल्याचे दिसत आहे. वनमजुराला वाघ मृतावस्थेत दिसला आहे. यात स्थानिक शिकारी असू शकतात. यावरून दिसून येते की, अद्यापही मेळघाटात शिकार अलट आहे. ही चिंतेची बाब आहे. वनविभागाने याकडे गाभियाने लक्ष द्यायला हवे. एकीकडे केंद्र सरकार व राज्य सरकार वाघाच्या संवर्धनासाठी प्रयत्न करतात. परंतु तृणभक्ष्यांचे शिकारी करणारे वाघाचे बळी घेत आहे. वनविभागाने गस्त वाढवावी, आमची हीच मागणी आहे.

निलेश कंचनपूर,
अध्यक्ष, वाईल्ड लाईफ अवेअरनेस रिसर्च अँड रेस्क्यू वेलफेअर सोसायटी अध्यक्ष (वां.)

अकॅडमिक मैदानावर लागली आग, तीन झोपड्या खाक

महाराष्ट्र प्रतिनिधी
अमरावती (दि.27)-



शहरातील अकॅडमिक शाळेच्या मैदानावर बांधकाम साहित्य आणि उड्डाणपुलावरील बांधकाम मजुरांच्या झोपड्यांना 27 नोव्हेंबर रोजी दुपारी एक वाजता च्या दरम्यान अचानक आग लागली. घटनेनंतर तत्काळ अग्निशमन विभागाला माहिती देण्यात आली. माहिती मिळताच ट्रान्सपोर्ट नगरातून अग्निशमन बंब घटनास्थळी दाखल झाले. बाजूलाच कचऱ्याचे ढिगारे असल्यामुळे आगीने रौद्ररूप धारण केले होते. आग लागताच परिसरातील नागरिकांची चांगलीच पळपळ झाली. मोठ्या परिश्रमानंतर अग्निशमन विभागाने आगीवर नियंत्रण मिळविले. मागील काही महिन्यांपासून परिसरात साफसफाई न झाल्याने आज ही आग लागल्याची घटना घडली, अशी प्रतिक्रिया येथील नागरिकांनी व्यक्त केली.

माहितीनुसार बुधवारी दुपारी अकॅडमिक शाळेच्या ग्राउंडवर असलेल्या कचऱ्याच्या ढिगार्याला एकाएकी आग लागली होती. प्रवाहीत हवा आणि आजूबाजूलाच कचरा पडलेला असल्यामुळे आगीने

आणखीनच रौद्ररूप धारण केले होते. बाजूलाच उड्डाण पुलावरील मजुरांच्या झोपड्या ही असल्यामुळे त्या देखील या आगीच्या कवेत आल्या होत्या. प्रसंगावधान राखत नागरिकांनी तत्काळ या घटनेची माहिती अग्निशमन विभागाला दिल्यावर संबंधीत विभागाचे सय्यद अन्वर, मोहसीन यांच्यासह फायरमन तत्काळ घटनास्थळी पोहोचले. त्यांनी आगीवर नियंत्रण मिळविले. झोपडीमध्ये कोणीच नसल्यामुळे पुढील अनर्थ टळला. अन्यथा जीवित हानी होण्याची शक्यता नाकारता येत नव्हती. दरम्यान या आगीत उड्डाणपुलाच्या बांधकामातील साहित्य जळून खाक झाले आहे.

लाखारा फाट्यावर भीषण अपघात

ट्रकवर आदळले पिकअप वाहन



महाराष्ट्र प्रतिनिधी
वरुड, (दि. 27) - तालुक्यातील बेनोडा पोलीस स्टेशनअंतर्गत लाखारा फाट्यावर बुधवारी (दि.27) रात्री 9 वाजताच्या सुमारास ट्रकवर पिकअप वाहन धडकल्याने भीषण अपघात झाला. या अपघातामध्ये काही व्यक्ती मृत्यूमुखी पडल्याची प्राथमिक माहिती येत आहे. एमएच 27 बिएक्स 0271

विहिरीत उडी घेऊन तरुणाची आत्महत्या

लोणी येथील गुणवंत नगर येथील घटना

महाराष्ट्र प्रतिनिधी
अमरावती (दि.27) - अकोला मार्गावरील लोणी संकुलातील गुणवंत नगरात एका तरुणाने विहिरीत उडी घेऊन आत्महत्या केली. अग्निशमन दलाला याची माहिती मिळताच त्यांनी तत्काळ घटनास्थळी धाव घेत तरुणाचा मृतदेह बाहेर काढला. मृत तरुणाचे नाव अद्याप समजू शकलेले नाही. ही घटना 27 नोव्हेंबर रोजी सकाळी 9.30 वाजता घडली. बुधवारी सकाळी लोणी यांनी टाकळी येथील गुणवंत नगर येथील विहिरीत उडी घेतल्याची माहिती अमरावती अग्निशमन मुख्यालयाला मिळाली. माहिती मिळताच अग्निशमन दलाच्या गाड्या घटनास्थळी पोहोचल्या.

दुचाकीवर मागे बसलेल्यासाठीही आता हेल्मेट सक्ती

जिल्ह्यात हेल्मेट सक्ती

महाराष्ट्र प्रतिनिधी
अमरावती, (दि.27) - जिल्ह्यात 1 मार्चपासून दुचाकीचालकांना हेल्मेट वापरणे बंधनकारक असणार आहे. विनाहेल्मेट दुचाकी चालवणाऱ्यांचा रस्ता अडवून त्यांना पुन्हा घरी पाठविले जाणार आहे. त्यामुळे बुधवारपासून हेल्मेट घेऊनच घराबाहेर पडणे हिताचे असणार आहे. जिल्ह्यातील अपघातांच्या संख्येत वाढ झाल्याचे गतवर्षात समोर आले आहे. त्यामुळे या वर्षात अपघात कमी करण्यासाठी शहर, जिल्हा पोलीस विभागाकडून मोटार वाहन नियमांचे उल्लंघन करणाऱ्यांवर कडक कारवाई केली जाणार आहे. त्याच धर्तीवर दुचाकीचालकांना हेल्मेट सक्ती केली जाणार आहे. यापुढे 1 मार्च 2023 पासून अमरावती शहर व जिल्ह्यातील इतर 14 तालुक्यांतील मुख्य व इतर सर्व रस्त्यांवर दुचाकीस्वारांना हेल्मेट सक्ती करण्याचा निर्णय घेण्यात आला आहे. जिल्ह्यात गत वर्षात झालेल्या एकूण अपघातांमध्ये मृत्युमुखी पडलेल्या व्यक्तींमध्ये 70 टक्के मृत्यू डोक्याला मार लागल्यामुळे झाले आहेत. त्यामध्ये दुचाकीचालक आणि पाठीमागे बसलेल्या व्यक्तींची संख्या अधिक आहे. अपघाताचे प्रमाण कमी करण्यासाठी परिवहन विभागाकडून मोटार वाहन नियमांचे पालन न करणाऱ्या वाहन चालकां विरुद्ध कारवाईमध्ये वाढ करण्यात येणार आहे. दुचाकीस्वारांनी चांगल्या प्रतीचे हेल्मेट परिधान करूनच प्रवास करावा. अन्यथा सदर दुचाकी चालकावर मोटार वाहन कायद्यानुसार दंड व अनुज्ञप्ती निलंबनाची कारवाई केली जाणार आहे. तसेच त्यास समुपदेशन केल्यानंतर त्याला पुढील प्रवास करू न देता, परत पाठवून हेल्मेट परिधान केल्यानंतरच पुढील प्रवासाची अनुमती देण्यात येणार आहे.

पहिल्यांदाच होणार मोबाईल ॲपवर पशुगणना!

यंदाच्या पशुगणनेची अनेक वैशिष्ट्ये ?



ही पशुगणना मोबाईल ॲपच्या माध्यमातून होणार असल्यामुळे डाटा थेट केंद्राच्या पशुसंवर्धन विभागाच्या पोर्टलवर नोंद होणार आहे. यावेळी गोवंश आणि म्हैसवर्गीय जनावरांना एअर टॅगिंग करण्यात येणार असल्याने शेतकर्यांना अनुदान आणि इतर योजनांचा लाभ घ्यायला मदत होणार आहे. पशुगणनेसाठी जे प्रगणक आपल्या घरी येतील त्यांना शेतकर्यांनी आपल्या पशुंची आवृत्त माहिती घ्यावी. असे आवृत्त पशुसंवर्धन आयुक्तांनी केले आहे. वाटा हा अडीच टक्के एवढा असून कृषी क्षेत्रातील उत्पन्नाशी तुलना केली तर तब्बल 24 टक्के वाटा आहे. केंद्र सरकारकडून दर पाच वर्षात देशातील

पशुगणनेची वैशिष्ट्ये

- पशुगणनेसाठी पहिल्यांदाच होणार मोबाईल ॲपचा वापर
- 16 प्रकारच्या जनावरांची केली जाणार गणना
- ग्रामीण ते शहरी भागापर्यंत 7 हजार 500 प्रगणकांची नेमणूक
- मागच्या पशुगणनेत 3 कोटी जनावरांची नोंद
- प्रगणकामध्ये जनावराचे ब्रॉड, लिंग व वय याची नोंद केली जाणार
- गोवंश आणि म्हैसवर्गीय जनावरांना टॅगिंग केले जाणार
- टॅगिंगमुळे थेट पशुधन अॅपमध्ये नोंद होणार, एकत्रित माहिती मिळवण्यास मदत होईल
- रस्त्यावर फिरणाऱ्या कुत्रे व मांजरांचीही होणार नोंद
- सर्व गोशाळांपर्यंत जाऊन गोशाळांचे सर्वेक्षण केले जाणार आहे.
- सर्व पशुगणकांना प्रशिक्षण दिले जाणार आहे
- भटकती करणाऱ्या पशुपालकांच्या पशुंचीही होणार गणना
- भटक्या पशुपालकांच्या पशुगणनेसाठी विशेष नियोजन

विकसित भारत यंग लिडर्स

डायलॉग स्पर्थसाठी नोंदणी करण्याचे आवाहन
अमरावती - राष्ट्रीय युवा महोत्सवाचे आयोजन 12 ते 16 जानेवारी 2025 या कालावधीत दिल्ली येथे होणार आहे. या अनुषंगाने राष्ट्रीय युवा महोत्सवामध्ये सहभागी होण्यासाठी विकसित भारत यंग लिडर्स डायलॉगसाठी माय भारत पोर्टलवर नोंदणी करून स्पर्थत सहभागी होण्याचे आवाहन युवा कार्यक्रम व खेल मंत्रालय व शालेय शिक्षण व साक्षरता विभाग भारत सरकार यांनी केले आहे. भारत निर्माणासाठी नवीन संकल्पना विचारात घेवून युवांना राष्ट्र निर्माण कार्यामध्ये सहभागी करून राष्ट्रीय युवा महोत्सव अंतर्गत विकसित भारत यंग लिडर्स डायलॉग अंतर्गत विविध संकल्पना निश्चित करण्यात आल्या आहेत.

CSB Bank
PUBLIC NOTICE ON ORNAMENT OF PLEDGED GOLD ORNAMENTS

The borrower/s in specific and interested bidders, in general, are hereby informed that on account of non-repayment of the Banks due by the borrowers as under despite the payment notice and recall/notice issued by the Bank, the gold ornaments pledged with the bank security by the respective borrowers for the loan availed by them will be sold in public auction on 'as is where is' and 'non-recourse' basis through e-auction portal <https://gold.sami.in> on 9th December 2024 at 10.30 AM. The auction may be adjourned to any other later date at the discretion of the bank upon publication of the same in the Bank's notice board. The borrowers are hereby further inform that the gold ornaments will be disposed of by private sale if the public auction is not successful and if there is a further balance to be recovered thereafter, legal action will be initiated against the borrower/s for recovery of the balance amounts due to the bank. In case of deceased borrower, all conditions will be applicable to legal heirs.

S. No.	Account Name	Client ID	No. of Acc.	Bal. Outstanding as on 26/11/2024	Weight (grams)
11	Rajesh Prabhakar Anasane	4048009	3	231588.1	47.2

For more details/account wise information borrowers/interested bidders may contact respective branches and for participating in the auction, please visit/login to the e-auction portal <https://gold.sami.in>
Maharashtra | 28.11.2024
Sd/- Authorized Officer, CSB Bank

महाराष्ट्र जीवन प्राधिकरण, जलव्यवस्थापन विभाग, अमरावती
e-mail ID :- eemjpdvamt@gmail.com Ph. No. 0721-2550538

ई-निविदा सूचना क्र. 44 सन 2024-2025
कामाचे नांव: 79 गावे / अमरावती पाणी पुरवठा योजना (देखभाल व दुरुस्ती) अंतर्गत पांढरी व वडरपुरा प्रभागामध्ये पाणी पुरवठा चालविण्या करिता कुशल व अकुशल बाह्य मनुष्यबळ पुरविणे बाबतचे 2 कामाची निविदा मजिप्रा जलव्यवस्थापन विभाग अमरावती यांचे कडून बी-1 पध्दतीने मागविण्यात येत आहेत. कामाची किंमत रु. 29,15,498/- असून कामा संबंधीचा सविस्तर तपशिल दिनांक 29-11-2024 ला 16.00 वाजे पासून विभागीय कार्यालयाच्या नोटीस बोर्ड व शासनाच्या महाराष्ट्र <https://mahatenders.gov.in/nicgep/app> वर उपलब्ध राहिल. ई टेंडर संकेतस्थळ (विवेक सोळंके) कार्यकारी अभियंता विमाका/अम./जाहि./756/2024-2025

चाकुचा धाक दाखवून महिलांना लुटणारी टोळी जेरबंद

स्थानिक गुन्हे शाखेकडून अटक

महासागर प्रतिनिधी

अमरावती, (दि.27)-

चाकुचा धाक दाखवून महिलांचे सोन्याचे दागिने लुटून नेणारी टोळीतील चार जणांना अटक करण्यात आली. मो. शाहरुख मो. रफीक (22 वर्ष, रा. अडगाव खाडे, ता. अंजनगाव सुर्जी, ह.मु. मुस्कान नगर, अमरावती), मो. शोएब मो. सलीम (23, वर्ष, रा. मुस्कान नगर, अमरावती), सैय्यद मोहसीन सैय्यद हसन (27 वर्ष, रा. पठाण चौक, अमरावती) व जावेद खान जाकीर खान (23 वर्ष, रा. अलकरीम नगर नं. 2, अमरावती) अशी आरोपींची नावे आहेत. त्यांच्या ताब्यातून सोन्याचे दागिने व दुचाकी असा एकूण 2 लाख 42 हजार रुपये किंमतीचा मुद्दामाल जप्त करण्यात आला आहे.

21 नोव्हेंबर रोजी वैशाली शिवाजी पुसदकर (45 वर्ष, रा. कोलार ता. मानोरा जि. वाशिम) यांनी नांदगाव खंडेश्वर टाण्यात तक्रार दिली, त्या सकाळी 11.30 वाजता दरम्यान सावंगा गुरव बस स्टॉपवरून पायदळ गावात आईकडे जात होत्या. त्यावेळी रस्त्यात दोन अनोळखी



मुस्काननगरात राहत होता भाड्याने

पोलिसांना माहिती मिळाली होती की, आरोपी मोहम्मद शाहरुख मोहम्मद रफीक हा त्याचे साथीदारासह हे गुन्हे करीत असून तो मुस्कान नगर येथे त्याचे कुटुंबासह मागील सात ते आठ वर्षांपासून भाड्याने राहत आहे. या माहितीवरून पोलिसांनी आरोपीबाबत इत्यभुत माहिती प्राप्त केली असता तो हा मागील काही दिवसांपासून वेगवेगळ्या मित्रांसोबत सोबत घेत, ऐत नसतांना खर्च करीत असल्याची माहिती मिळाली. या माहितीवरून पोलिसांनी तीन दिवस आरोपीवर पाळत ठेवून मो. शाहरुख मो. रफीक, मो. शोएब मो. सलीम, सैय्यद मोहसीन सैय्यद हसन व जावेद खान जाकीर खान यांना ताब्यात घेतले.

इसमाने दुचाकीवर येवून त्यांना चाकुचा धाक दाखविला आणि त्यांच्या गळ्यातील 4 ग्रॅम सोन्याचे मनी असलेली पोत जबरिने तोडून हिसकावून नेली. या तक्रारीवरून पोलिसांनी गुन्हा नोंदवून, तपास सुरु केला. त्याचप्रमाणे तळेगाव दशासर हद्दीतील बग्गी, चांदुर रेल्वे हद्दीतील लालखेड, पळसखेड, मांजरखेड व अमरावती शहर हद्दीतील वलगाव हद्दीतील विशी, देवरी निपांनी येथील महिलांनाही चाकुचा धाक दाखवून त्यांच्या गळ्यातील दागिने जबरिने हिसकावून जबरि चोरी केल्याचे दिसून आले होते.

सदर घटनेचे गांभीर्य ओळखून पोलीस अधीक्षक विशाल आनंद यांनी हे गुन्हे उघडकीस आणण्यासाठी स्थानिक गुन्हे शाखेला सुचना केल्या. त्या अनुषंगाने पोलीस निरीक्षक किरण वानखडे यांच्या मार्गदर्शनात स्थानिक गुन्हे शाखेचे पथक व चांदुर रेल्वे उपविभागातील

सात गुन्हांची कबुली

आरोपींनी नांदगाव खंडेश्वर, तळेगाव दशासर, चांदुर रेल्वेतील तीन, वलगावतील दोन व अमरावती शहर केलेल्या जवरी चोरीचे आठ गुन्हे कबुल केला आहे. लुटलेले दागिने जर बेनटेक्सचे असल्याचे दिसल्यास, ते त्यांनी फेकून दिले. या आरोपींच्या ताब्यातून सोन्याचे दागिने एकूण 7.590 ग्रॅम (किंमत 62000) व गुन्हा करण्यासाठी वापरण्यात आलेल्या वेगवेगळ्या कंपनीच्या 3 दुचाकी (किंमत 1 लाख 80 हजार) असा एकूण 2 लाख 42 हजाराचा मुद्दामाल जप्त करण्यात आला. आरोपींकडून एकूण 7 गुन्हाची उकल करण्यात आली असून तपासात अधिक गुन्हांची उकल होण्याची शक्यता आहे.

पैशांच्या चणचणीतून जवरीचा चोरीचा प्लॅन

पोलिसांनी आरोपींची चौकशी केली असता, मो. शाहरुख हा कर्जबाजारी असल्याने व त्याचे साथीदारांना खर्चाचा पैशाची चणचण भासत असल्याने त्यांनी मिळून हे कृत्य केल्याचे दिसून आले. आरोपी हे खेड्यापाड्याने आळीपाळीने वेगवेगळ्या दुचाकीवर जावून शेततून किंवा रोडने एकट्या महिलांना चाकुचा धाक दाखवून जवरीने त्यांचे गळ्यातील सोन्याचे दागिने तोडून पळवून जात असल्याचे सांगितले.

न्यू ऑरेंज सिटी कॉन्व्हेंटच्या विद्यार्थ्यांनी घडविले भारत दर्शन

महासागर प्रतिनिधी वरुड, (दि.27)

शहरातील न्यू ऑरेंज सिटी कॉन्व्हेंट रोप्य महोत्सवी वर्षानिमित्त आयोजित 'सपनो की उडान' या कार्यक्रमांतर्गत शहरातून भारत दर्शन यात्रा काढून शहरवासीयांना भारत दर्शनाचे अनुभूती करून देत लक्ष वेधले होते.

वरुड येथील न्यू ऑरेंज सिटी कॉन्व्हेंटचे रोप्य महोत्सवी वर्ष सुरु आहे. त्यानिमित्त विविध कार्यक्रमांचे आयोजन करण्यात आले आहे. याचाच एक भाग म्हणून सोमवारी तारीख 25 शहरातून भारत दर्शन यात्रा काढण्यात आली. शहराच्या मुख्य मार्गाने काढण्यात आलेल्या या भारत दर्शन यात्रेत भारतीय संस्कृतीचे दर्शन करून देणारे विविध देखावे साकारण्यात आले होते. यावेळी वंदे मातरम भारत माता की जय अशा घोषणा देत विविध राज्यातील वेशभूषा धारण करीत विद्यार्थी या भारत दर्शन यात्रेत विविध राज्यांच्या परिचय करून देत होते. भारत माता भारती मंडळी अनेक संत महात्मे भारतीय सेना चंद्रयान यासह विविध देखावे नागरिकांचे लक्ष वेधून घेत होते. शहरातील महात्मा



फुले चौक परिसरात ही भारत दर्शन शोभायात्रा पोहोचल्यानंतर संस्थेचे अध्यक्ष डॉ.राम गोधने, उपाध्यक्ष सुधाकर ठाकरे, सचिव अनिल गुल्हाने, कोषाध्यक्ष डॉ. राजेंद्र राजुरिया, शाळेच्या मुख्याध्यापिका माधुरी भोंडे, उपमुख्याध्यापक प्रतीक शुक्ला आदी मान्यवरांच्या हस्ते छत्रपती शिवाजी महाराज, महात्मा ज्योतिबा फुले, राष्ट्रपिता महात्मा गांधी यांच्या पुतळ्याचे पूजन करण्यात आले. त्यानंतर ही भारत दर्शन शोभायात्रा मार्गक्रम करीत न्यू ऑरेंज सिटी कॉन्व्हेंटच्या प्रांगणात पोहोचली. शोभायात्रेला यशस्वी करण्याकरिता शाळेतील



सर्व शिक्षक, शिक्षकेतर कर्मचारी आदींनी परिश्रम घेतले. 25 ते 30 नोव्हेंबर पर्यंत पार पडणारे संपूर्ण कार्यक्रम 'सपनो की उडान' या संकल्पने अंतर्गत साजरे होणार आहेत. या रोप्य महोत्सवी सोहळ्याला सर्वांनी उपस्थित राहण्याचे आवाहन शालेय व्यवस्थापनफत करण्यात आले.



अचलपूर डाक कार्यालयात संविधान दिवस साजरा!

महासागर प्रतिनिधी

परतवाडा, (दि.27)-

अचलपूर येथील मुख्य डाक कार्यालयात दि.26 नोव्हेंबर रोजी संविधान दिनाच्या कार्यक्रमाचे आयोजन करण्यात आले होते. त्या वेळी संविधान उद्देशिका वाचन करून संविधानाच्या बाबतीत महत्त्वाची माहिती देण्यात आली. या प्रसंगी सब

पोस्ट मास्टर संदीप कुलकर्णी, उन्मेश सगणे, विशाल अकोटकर, मोबिन काझी, दिलीप इंगळे, इशाद अहमद, भीमराव वाहाने, मंगेश लाधे, निलेश डोंगरे, कमरुद्दिन, निखिल रणदिवे, सुनील तंतरपाळे, आसिम इत्यादी अधिकारी आणि कर्मचारी उपस्थित होते.

वर्षभरानंतर जि.प. ला मिळाले डेप्युटी सीईओ

अमरावती - जिल्हा परिषदेच्या सामान्य प्रशासन विभागात गत एक वर्षापासून उपमुख्य कार्यकारी अधिकारी पद रिक्त होते. आता या पदावर लातूर जिल्हातील ओसा पंचायत समिती येथे कार्यरत असलेले गटविकास अधिकारी यू. आर. म्हेत्रे यांची पदोन्नतीवर नियुक्ती करण्यात आली आहे. प्रशासन विभागाचे उपमुख्य कार्यकारी अधिकारी हे पद महत्त्वाचे असताना एक वर्षापूर्वी तुकाराम टेकाळे यांची बदली झाल्यानंतर या पदावर आतापर्यंत विविध अधिकार्यांना प्रभार देण्यात आला आहे. निवडणुकीपूर्वी या पदावर डेप्युटी सीईओंची नियुक्ती होईल, असे बोलले जात होते. अखेर निवडणुकीनंतर या पदावर एक वर्षानंतर म्हेत्रे यांची नियुक्ती जिल्हा परिषदेमध्ये करण्यात आली आहे.

अवैध दारू विकणाऱ्यास पकडले

रहिमापूर पोलिसांची कारवाई

महासागर प्रतिनिधी

अंजनगाव सुर्जी, (दि.27)-

अंजनगाव सुर्जी ते दर्यापूर मार्गावर असलेल्या कुंभारगाव फाट्यावर एक व्यक्ती वायराच्या शैलीत अवैध दारू विकत असल्याची गुप्त माहिती रहिमापूर चिंचोली पोलिसांना मिळाली होती. या माहितीच्या

आधारे पोलिसांनी सापळा रचून कुंभारगाव फाट्यावर सय्यद सत्तार सय्यद बिराम (वय 47 रा.कुंभारगाव) हा वायराच्या शैलीमध्ये अवैध दारू विकत असताना आडळला. शैलीची तपासणी केल्यावर 90 मि.ली. बाँबी संत्रा देशी दारूच्या एकूण 60 बाटल्या आणल्या असून अंदाजे किंमत तीन हजार रुपये हा सर्व पोलिसांनी ताब्यात घेतला असून कलम 65 नुसार गुन्हा दाखल करण्यात आला आहे.

निंबारी येथील जुगारावर धाड

रहिमापूर पोलिसांनी निंबारी फाट्यावर बस

स्थानकालगत भोपळे यांच्या पान टपरी च्या मागे मोकळ्या जागेवर काल (दि.26) ला सायंकाळी काही व्यक्ती 52 पत्त्यांचा जुगार खेळत असल्याचे गस्तीवर असलेल्या पोलिसांना आडळले. पोलिसांनी धाड टाकून मंगेश चौधरी (वय 35), रामेश्वर धोटे (वय 55), सुधम शिन्डे (वय 28) व रवींद्र शिन्डे (वय 40 सर्व रा. निंबारी) यांना 52 पत्त्यावर एका भाष्याचा खेळ अंदर बाहेरचा जुगार पैशांच्या डाव खेळत असल्याचे आडळले. यांच्याकडून एकूण 1470 रूपया चा माल जागीच जप्त करण्यात आला. महाराष्ट्र जुगार कायद्याप्रमाणे गुन्हे दाखल करण्यात आले आहेत. ही कारवाई ठाणेदार अनंत वडतकर यांच्या मार्गदर्शनाखाली सपोउपनि गजानन वर्मा तपास करत असून सपो संदीप वाघमारे, पोर्को संजय गावकवाड करीत आहेत.

डॉ. अनिल बोडे यांची जेएनयूच्या कोर्ट समितीवर नियुक्ती



उपराष्ट्रपतीकडून अधिसूचना जारी

अमरावतीला

मोठा बहूमान

महासागर प्रतिनिधी

वरुड, (दि.27)

गुणवत्तापूर्ण शिक्षणात देशात अग्रेसर असलेले नवी दिल्ली येथील देशातील प्रथम क्रमांकाचे विद्यापीठ असलेल्या जवाहरलाल नेहरू (एड्यू) विद्यापीठाच्या कोर्ट समितीवर देशातील भाजपच्या तिन खासदारांची नियुक्ती



करण्यात आली आहे. त्यामध्ये महाराष्ट्रातून राज्यसभा सदस्य डॉ.अनिल बोडे यांची या समितीवर वर्षा लागली आहे. तशी अधिसूचना देखील उपराष्ट्रपतीकडून काढण्यात आली आहे. डॉ.बोंडेंच्या

सर्वसमावेशक कार्याची उपराष्ट्रपतीकडून नोंद

डॉ.अनिल बोडे हे राजकारणात प्रवेश करण्यापूर्वी शैक्षणिक क्षेत्रात कार्यरत होते. औषध वैद्यक शास्त्रात पदव्युत्तर, पदवी घेतलेल्या अनिल बोडे यांनी अनेक ठिकाणी अध्यापनाचे कार्य केले. शिक्षण, संशोधन तसेच वैद्यकीय क्षेत्रात अमुलाग्र बदल घडून आणण्यात त्यांचा महत्त्वाचा वाटा आहे. रुग्ण सेवा आणि रुग्ण कल्याणाच्या चळवळीतही त्यांचे उल्लेखनीय योगदान आहे. याच सर्वसमावेशक सामाजिक, शैक्षणिक कार्याची दखल उपराष्ट्रपती जगदीप धनकड यांनी ही नियुक्ती करताना लक्षात घेतली आहे.

ही जबाबदारी असते कोर्ट समितीकडे?

जेएनयूचे वार्षिक अहवाल व लेखे तयार करणे, लेखापरिक्षण अहवाल, जेएनयूच्या बजेटवर चर्चा करणे तसेच विद्यापीठाची सर्वोच्च असलेली कार्यकारी परिषद, शैक्षणिक परिषदेच्या कृतीचे अवलोकन करण्याचे अधिकारी या न्यायिक समितीला आहेत.

निमित्ताने अमरावतीला हा मोठा बहूमान मिळाला आहे. नवी दिल्ली येथील जवाहरलाल नेहरू विद्यापीठ हे देशातील प्रथम क्रमांकाचे विद्यापीठ आहे. जेएनयूमध्ये शिक्षण घ्यावे हे प्रत्येक भारतीय विद्यार्थ्यांचे स्वप्न असते. त्याच विद्यापीठाच्या कोर्ट समितीवर भाजपचे ज्येष्ठ नेते तथा राज्यसभा खासदार डॉ.अनिल बोडे यांची उपराष्ट्रपती जगदीप धनकड यांनी नियुक्ती केली आहे. देशातील तीन खासदारांची नियुक्ती या कोर्ट समितीवर केंद्र सरकारने केली आहे. त्यामध्ये के.लक्ष्मण, सतिरसिंह सोलंके या दोघांचा समावेश आहे. अनिल बोडे यांची या समितीवर नियुक्ती झाल्यामुळे भाजपच्या पदाधिकार्यांनी त्यांना शुभेच्छा दिल्या आहेत.

उघड्यावर कुळकुळणाऱ्यांकरिता महापालिकेचा 'आधार'

रस्त्यावर उघड्यावर राहणारे बेघर निराधारांची शोध मोहीम

महासागर प्रतिनिधी

अमरावती, (दि.27) -

उघड्यावर शंडीत कुळकुळणाऱ्या निराधारांकरिता महापालिकेने आपले 'आधार' निवारा केंद्र पुन्हा एकदा खुले केले आहे. रस्त्यावर उघड्यावर राहणाऱ्यांना निराधारांचा शोध घेवून त्यांना येथे आणण्यात येत आहे. शहरात रस्त्यावर उघड्यावर राहणारे भिक्षेकरी, घर सोडून आलेले वृद्ध,



विकलांग महिला, पुरुष लहान मुले अशा प्रकारचे लोक जे रस्त्यावरच आपला उदरनिर्वाह करतात व रस्त्यावरच राहतात

अशा लोकांचा या थंडीच्या काळात अमरावती महानगरपालिका मार्फत आधार शहरी बेघर लोकांसाठी निवारा बडनेरा येथे थंडी पासून बचाव करण्यासाठी राहण्याची योग्य व्यवस्था करण्यात आलेली आहे. बडनेरा येथे महानगरपालिका मार्फत 100 लोकांची व्यवस्था करण्यात आली आहे. अशा प्रकारचे गरजू लोक आडळल्यास नागरिकांनी 9975737447, 9422956916, 9158145370 या संपर्क क्रमांक वर सूचना देऊन कळविण्याचे आवाहन व्यवस्थापक ज्योती राठोड, भूषण बाळे यांनी केले आहे.

जनता विद्यालयात 'संविधान दिन' साजरा

महासागर प्रतिनिधी

अंजनगाव बारी, (दि.27)-

येथील जनता विद्यालय येथे संविधान दिन साजरा करण्यात आला. यावेळी कार्यक्रमाचे अध्यक्ष म्हणून मुख्याध्यापक विनोद मुगल उपस्थित होते. तर प्रमुख अतिथी म्हणून पर्यवेक्षक गजेंद्र अवघड तसेच सकाळ पाळी प्रमुख मंगेश देकन, दुपार पाळी प्रमुख दिगंबर करडे, कला विभाग प्रमुख वैशाली ठाकरे उपस्थित होत्या.

संविधान दिनानिमित्त सामुहिक उद्देशिकेचे वाचन



हस्ते करण्यात आले. कार्यक्रमाचे प्रास्ताविक विनोद चिंचोळकर यांनी केले. त्यानंतर गजेंद्र अवघड यांनी विद्यार्थ्यांना मार्गदर्शन केले. संविधान निर्मिती कशी झाली, आपण संविधान दिन का साजरा करतो याविषयी

विद्यार्थ्यांना माहिती दिली. संविधान दिनाचे औचित्य साधून संविधानावर आधारित सकाळ पाळी मध्ये पोस्टर्स स्पर्धा तसेच दुपार पाळी मध्ये प्रश्नोत्तर स्पर्धेचे आयोजन करण्यात आले होते. कार्यक्रमाला शाळेचे सर्व शिक्षक

वृंद व शिक्षकेतर कर्मचारी उपस्थित होते. संविधान दिनाच्या निमित्ताने सर्व शिक्षक वृंद व विद्यार्थ्यांच्या उपस्थितीत उद्देशिकेचे वाचन केले. कार्यक्रमाचे सूत्रसंचालन अमोल डवरे यांनी केले.

भातकुलीतील वृद्धाचा आकस्मिक मृत्यू

अमरावती-

भातकुली परिसरातील एका व्यक्तीचा ताप येऊन प्रकृती बिघडल्यानंतर उपचारादरम्यान मृत्यू झाला. नामदेव बाजीराव भालेकर (78, रा. वरुननगर, महादेवखोरी) असे मृताचे नाव आहे. नामदेव भालेकर यांना 5 नोव्हेंबर रोजी ताप आला होता. त्यानंतर त्यांची प्रकृती बिघडली. त्यामुळे त्यांना 6 नोव्हेंबर रोजी इर्विन रुग्णालयात दाखल करण्यात आले. त्यानंतर त्यांना पुढील उपचाराकरिता नागपूरातील मेडिकल कॉलेजला दाखल केले होते. दरम्यान त्याचा उपचारादरम्यान मृत्यू झाला. या घटनेची माहिती 23 नोव्हेंबर रोजी भातकुली पोलिसांना देण्यात आली. त्यानुसार पोलिसांनी आकस्मिक मृत्यूची नोंद केली आहे.

माहेश्वरी कनिष्ठ महाविद्यालयात संविधान दिन साजरा

महासागर प्रतिनिधी

अमरावती, (दि.27) -

येथील गणेशदास राठी छात्रालय समिती द्वारा संचालित श्री प्रेम किशोर सिक्की विद्यालय व माहेश्वरी कनिष्ठ महाविद्यालय संस्थेचे अध्यक्ष वसंत मालपाणी यांच्या प्रेरणेने व मार्गदर्शनाखाली संविधान दिन मोठ्या उत्साहात साजरा करण्यात आला. याप्रसंगी कार्यक्रमाचे अध्यक्षस्थानी महाविद्यालयाचे प्राचार्य राजेश पवार हे उपस्थित होते. तर प्रमुख उपस्थिती म्हणून पर्यवेक्षका व्यास तसेच सुरेंद्र गणोरकर हे प्रमुख मार्गदर्शक म्हणून लाभले होते. कार्यक्रमाची सुरुवात डॉ.बाबासाहेब आंबेडकर यांच्या प्रतिमा पूजन व दीप प्रज्वलन करून तसेच कला शिक्षक काशीकर यांनी स्वागत गीताने केली. याप्रसंगी विद्यार्थ्यांनी संविधानदिनावर रेखाटलेल्या चित्रांची चित्र प्रदर्शनी आयोजित



करण्यात आली होती. संविधान दिनाचे औचित्य साधून महाविद्यालयातील विद्यार्थी श्रावणी नवले, सुहानी साहू, नंदिनी आवारे, सावरी दामोदरे, जयेश चकोले, तनुजा तायडे यांनी संविधान दिनानिमित्त आपले मत व्यक्त केले. कार्यक्रमाच्या अध्यक्षीय भाषणात महाविद्यालयाचे प्राचार्य राजेश पवार यांनी संविधान भारताच्या सार्वभौम, समाजवादी, धर्मनिरपेक्ष आणि लोकशाही गणराज्याची पायाभूत रचना आहे. संविधान भारतात बंधुता व एकता अर्बाधित ठेवण्यात महत्त्वाची भूमिका पार पाडते. असे मत व्यक्त केले. प्रमुख मार्गदर्शक सुरेंद्र गणोरकर यांनी संविधानाने विविधता आणि एकता यांचा आदर्श ठेवून भारत देशाला जगातील सर्वात मोठ्या लोकशाही राष्ट्रांमध्ये अग्रगण्य स्थान दिले आहे. असे मत व्यक्त केले. कार्यक्रमाचे प्रास्ताविक काशिकर महाविद्यालयाच्या प्रा. विद्या बोंडे (जाधव) यांनी केले. कार्यक्रमाचे सूत्रसंचालन खुशी कराळे यांनी तर आभार प्रदर्शन तनुजा तायडे यांनी केले. कार्यक्रमाच्या यशस्वीतेकरिता करता इयत्ता 11 व 12 वी च्या विद्यार्थ्यांनी अथक परिश्रम घेतले.